



НАШРИ МАХСУС МАВЗӢИ АСОСӢ:

БАРГУЗОРИИ МИЗИ МУДАВВАР ОИД БА МУАРРИФИИ НАТИҶАҶОИ ИСЛОҶОТ ДАР САМТИ БЕҲТАР НАМУДАНИ ФАЗОИ САРМОЯГУЗОРӢ ВА СОҶИБКОРӢ ДАР ҶУМҶУРИИ ТОҶИКИСТОН



18 декабри соли 2014 дар шаҳри Душанбе бо ташаббуси Котиботи Шӯрои машварати назди Президенти Ҷумҳурии Тоҷикистон оид ба беҳтар намудани фазои сармоягузорӣ Мизи мудаввар оид ба муаррифии натиҷаҳои ислоҳот дар самти беҳтар намудани фазои сармоягузорӣ ва

соҳибкорӣ дар Ҷумҳурии Тоҷикистон баргузор гардид.

Дар ин чорабинӣ зиёда аз 100 намояндагони доираҳои соҳибкорӣ, роҳбарон ва намояндагони ассоситатсияҳои соҳавии соҳибкорӣ, як қатор мақомоти давлатӣ, шарикони рушд ва ВАО иштирок намуданд.

Чорабиниро Роҳбари Котиботи Шӯрои машварати назди Президенти Ҷумҳурии Тоҷикистон оид ба беҳтар намудани фазои сармоягузорӣ, Нуъмон Абдуҷаборов ифтитоҳ намуда, қайд кард, ки мақсад аз баргузори чорабинӣ муаррифии





натичаҳои ислоҳоти дар 11 моҳи дар доираи фаъолияти Шӯрои машваратии назди Президенти Ҷумҳурии Тоҷикистон оид ба беҳтар



намудани фазои сармоягузори таҳти сарвари Ҷаноби Олӣ, муҳтарам Эмомалӣ Раҳмон татбиқгардида мебошад.

Сипас дар мизи мудаввар бо сухани ифтитоҳӣ Муовини Раиси Кумитаи давлатии сармоягузори ва идораи амволи давлатии Ҷумҳурии Тоҷикистон, Нигина Анварӣ баромад намуда, зикр

кард, ки дастгирии соҳибкорӣ, рушди баҳши хусусӣ ва ташаккули фазои мусоид барои сармоягузори, яке аз самтҳои муҳими фаъолияти Шӯрои машваратӣ ба шумор меравад.

Бо ин мақсад соли ҷорӣ бо ташаббуси Шӯрои машваратӣ дар якҷоягӣ бо вазорату идораҳои дахлдор ва баҳши хусусӣ Қонуни Ҷумҳурии Тоҷикистон “Дар бораи ҳимоя ва дастгирии давлатии соҳибкорӣ” дар таҳрири нав бо истифода аз таҷрибаи байналмилалӣ ва марҳилаи дуҷуми Барномаи дастгирии давлатии соҳибкорӣ барои солҳои 2012-2020 барои се соли оянда, яъне солҳои 2015-2017 қабул гардида, мавриди амал қарор дорад.

Инчунин лоиҳаи Қонуни Ҷумҳурии Тоҷикистон “Дар бораи санҷиши фаъолияти субъектҳои хоҷагидор” бо истифода аз таҷрибаи ҷаҳонӣ таҳия гардида истодааст.



Дар чорабинӣ ҳамчунин бо сухани ифтитоҳӣ Роҳбари намоёндагии Корпоратсияи Байналмилалии Молиявӣ дар Тоҷикистон Кристофер



Миллер баромад намуда, оид ба натиҷаҳои ислоҳот дар самти беҳтар намудани фазои сармоягузорӣ дар ҷумҳурӣ ибрози назар намуд. Аз ҷумла



қайд шуд, ки Тоҷикистон дар ҳисоботи “Пешбурди соҳибкорӣ - 2015”-и Бонки Ҷаҳонӣ бори сеюм ба даҳгонаи кишварҳои ислоҳотгари олам шомил гардида, дар он саҳми Котиботи Шӯрои машваратӣ баланд арзёбӣ мешавад. Дар мизи мудаввар ҳамчун нишони эътирофи ислоҳот оид ба беҳтар намудани шароити пешбурди

соҳибкорӣ, ба Ҷумҳурии Тоҷикистон байни 189 кишвари ҷаҳон Шаҳодатномаи беҳтарин мамлақати ислоҳотгар аз ҷониби Бонки Ҷаҳонӣ супорида шуд. Итминон карда шуд, ки ин ҷоиза эътимоди сармоягузори хориҷиро барои сармоягузорӣ ба иқтисодиёти мамлақат боз ҳам қавитар хоҳад намуд.

Ҷиҳати натиҷаҳои ислоҳоти соли ҷорӣ дар самти беҳтар намудани фазои сармоягузорӣ дар мамлақат татбиқшуда Роҳбари Котиботи Шӯрои машваратии назди Президенти Ҷумҳурии Тоҷикистон оид ба беҳтар намудани фазои сармоягузорӣ Нуъмон Абдуҷаборов маъруза намуд.



Дар ин робита ба ҳозирин оид ба Нақшаи чорабиниҳои Ҳукумати Ҷумҳурии Тоҷикистон оид ба беҳтар намудани нишондиҳандаҳои мамлақат дар ҳисоботи “Пешбурди соҳибкорӣ”-и Бонки ҷаҳонӣ, Нақшаи чорабиниҳо оид ба беҳтар намудани фазои сармоягузорӣ дар бахши сайёҳӣ, Нақшаи чорабиниҳо оид ба иҷрои



дастуру супоришҳои Президенти Ҷумҳурии Тоҷикистон аз натиҷаи мулоқот бо соҳибкорон ва сармоягузoron аз 14 октябри соли 2014, натиҷаҳои Форуми иқтисодиву сармоягузории Душанбе-2014 таҳти унвони



“Соҳибкорӣ – муҳаррики иқтисодиёт”, анҷомёбии раванди шомилшавии Ҷумҳурии Тоҷикистон ба Конвенсияи Гаага ё худ Конвенсияи Апостил оид ба бекор намудани легализатсияи ҳуҷҷатҳои расмии хориҷӣ ва натиҷаҳои ҷаласаи 14-уми Шӯрои машваратии назди Президенти Ҷумҳурии Тоҷикистон оид ба беҳтар намудани фазои

сармоягузорӣ аз 17 ноябри соли 2014 маълумоти муфассал пешниҳод карда шуд.

Инчунин дар муаррифии натиҷаҳои ислоҳот оид ба беҳтар намудани фазои сармоягузорӣ ва соҳибкорӣ дар Ҷумҳурии Тоҷикистон, шарикони рушд ва намояндагони баҳши хусусӣ баромад намуданд.

Аз ҷумла, оид ба натиҷаҳои мулоқоти Президенти Ҷумҳурии Тоҷикистон, муҳтарам Эмомалӣ Раҳмон бо соҳибкору сармоягузoron ва Форуми иқтисодӣ ва сармоягузории Душанбе-2014 таҳти шиори “Соҳибкорӣ – муҳаррики иқтисодиёт” Изатулло Лалбеков, Роҳбари Ассоциатсияи бонкҳои Тоҷикистон суҳан ронда, иброз дошт, ки чорабиниҳои мазкур боиси баланд шудани таваҷҷуҳи соҳибкору сармоягузорони дохиливу бурунмарзӣ баҳри сармоягузорӣ дар кишвар гардид. Тавре ӯ зикр намуд, дар натиҷаи мулоқоти Сарвари давлат бо





соҳибкорон Нақша-чорабиниҳо таҳия ва аз ҷониби Президенти ҷумҳурӣ тасдиқ гардид. Аз натиҷаи кори форум изҳорот қабул гардида, татбиқи онҳо барои боз ҳам беҳтар намудани фазои сармоягузорӣ ва фаъолияти соҳибкорӣ мусоидат хоҳад кард.

Фарҳод Акбаров, Роҳбари Ассоциатсияи ташкилотҳои маблағгузори хурди Тоҷикистон дар баромади худ вобаста ба саҳми Шӯро дар ҳамкорӣ бо ассоциатсия дар татбиқи ислоҳот чиҳати ташкили рейтинги кредитии соҳибхитиёрии Ҷумҳурии Тоҷикистон ва рушди бозори такрории қоғазҳои қиматнок иброи назар намуда, аз ҷумла қайд кард, ки бо мақсади ташкили рейтинги кредитии соҳибхитиёрии Тоҷикистон, Бонки миллии Тоҷикистон бо агентҳои рейтингии бонуфузи ҷаҳонӣ Стандарт энд Пуарс ва Мудис ҳамкорихоро ба роҳ монда, моҳи декабри соли ҷорӣ лоиҳаи хулоса чиҳати пешниҳоди рейтинги кредитии соҳибхитиёрии Тоҷикистон манзур мегардад.



Вобаста ба рушди бозори такрории қоғазҳои қиматнок таҳлили ҳамачониба гузаронида шуда, лоиҳаи Нақшаи чорабиниҳои Ҳукумати мамлакат оид ба рушди бозори такрории қоғазҳои қиматнок ва биржаҳои фондӣ таҳия гардид.

Баромади Алишер Тураханов, Директори ширкати байналмилалӣ консалтингӣ ҳуқуқии AITEN GROUP масъалаҳои марбут ба самарани шомилшавии Ҷумҳурии Тоҷикистон ба Конвенсияи Гаага ё худ Конвенсияи Апостил оид ба бекор намудани легализатсияи ҳуҷҷатҳои расмӣ хоричиро дар бар гирифта, қайд гардид, ки Конвенсияи мазкур санаи 29 октябр аз ҷониби Маҷлиси намояндагони Маҷлиси Олии Ҷумҳурии Тоҷикистон ба тасвиб расид, ки барои соддаву осон намудани



хуччатгузории соҳибкорону сармоягузoron дар кишварҳои шомили Конвенсия аҳамияти муҳим дорад. Номбурда оид ба моҳияти хуччати мазкур ба иштироккунандагон маълумоти муфассал манзур намуд.

Пас аз баромадҳои мазкур, доираи васеи намоёндагони бахши хусусӣ, мақомоту идораҳои давлатӣ, воситаҳои ахбори омма дар мулоҳизарониҳо ва саволу ҷавоб фаъолона иштирок намуданд.

Дар сухани хотимавӣ Роҳбари Котиботи Шӯро, Нуъмон Абдуҷаборов ва Муовини Раиси Кумитаи давлатии сармоягузорӣ ва идораи амволи давлатии Ҷумҳурии Тоҷикистон Нигина Анварӣ мунтазам беҳтар гардидани фазои сармоягузорӣ ва фаъолияти соҳибкорӣ дар ҷумҳурӣ, бахусус иқдомот ва



дастгирии бевоситаи Президенти мамлакат муҳтарам Эмомалӣ Раҳмонро дар ин самт қайд карда, ҳамзамон изҳори итминон намуданд, ки Котиботи Шӯрои машваратии назди Президенти Ҷумҳурии Тоҷикистон оид ба беҳтар намудани фазои сармоягузорӣ, Кумитаи давлатии сармоягузорӣ ва идораи амволи давлатии Ҷумҳурии Тоҷикистон, дар якҷоягӣ бо намоёндагони бахши хусусӣ, шарикони рушд ва дигар мақомоту идораҳои давлатӣ ҷиҳати татбиқи ин ташаббускориҳои Сарвари давлат саҳми назаррас хоҳанд гузошт ва ба иштироккунандагон дар мизи мудаввар, барои иштироки фаъолона изҳори сипос намуданд.



Қарорҳои қабулнамудаи ҷаласаи 14-уми Шӯрои машваратии назди Президенти Ҷумҳурии Тоҷикистон оид ба беҳтар намудани фазои сармоягузорӣ:

1. Котиби масъули Шӯро ва Котиботи Шӯро чараёни иҷрои қарорҳои Шӯрои машваратиро таҳти назорат гирифта, ҷиҳати татбиқи пурра ва босамари онҳо чораҳои муассир андешанд.

2. Вазорати молия:

- дар якҷоягӣ бо Бонки милли барориш ва фурӯши мунтазами қоғазҳои қиматноки давлатиро бо нархҳои бозорӣ таъмин намуда, аз натиҷааш ба Ҳукумати ҷумҳурӣ маълумот диҳанд;

- дар якҷоягӣ бо Бонки милли дар доираи ислоҳоти бахши бозори қоғазҳои қиматнок ва биржаҳои фондӣ, масъалаҳои фароҳам овардани шароити мусоид барои таъсиси ҷамъиятҳои саҳомӣ ва ҷорӣ намудани усулҳои муосири идоракунии корпоративӣ, ташкили фаъолияти бонизом ва пурмаҳсули биржаҳои фондӣ дар Тоҷикистон, зина ба зина ба биржаҳои байналмилалӣ баровардани саҳмияҳои ширкатҳои ватанӣ ва дигар ҷанбаҳои муҳими соҳаро ба инобат гиранд;

- дар якҷоягӣ бо Бонки милли дар лоиҳаи Нақшаи чорабиниҳои Ҳукумати мамлакат оид ба рушди бозори тақрорӣ қоғазҳои қиматнок ва биржаҳои фондӣ на танҳо ба ҷанбаҳои рушди қоғазҳои қиматноки давлатӣ, инчунин ба тавсеаи бозори қоғазҳои қиматноки корпоративӣ диққати ҷиддӣ диҳанд.

3. Вазоратҳои молия, адлия ва Бонки милли дар якҷоягӣ бо дигар вазорату идораҳои марбута ҷиҳати мукамал намудани заминаи меъёрию ҳуқуқии бахши бозори қоғазҳои қиматнок ва биржаҳои фондӣ ва сохтори институтсионалии он чораҳои заруриро амалӣ намоянд.

4. Бонки милли лоиҳаи Нақшаи чорабиниҳои Ҳукумати ҷумҳурӣ оид ба рушди бозори тақрорӣ қоғазҳои қиматнок ва биржаҳои фондиро бо дарназардошти тақлифу пешниҳодоти дар ҷаласаи имрӯза баёнгардида тақмил дода, бо тартиби муқарраргардида ба баррасии Ҳукумати мамлакат пешниҳод намояд.

5. Вазоратҳои рушди иқтисод ва савдо, молия, Кумитаи давлатии сармоягузорӣ ва идораи амволи давлатӣ ва дигар вазорату идораҳои дахлдор якҷо бо мақомоти иҷроияи ҳокимияти давлатии вилояти Хатлон



чиҳати ҷалби бештари сармоягузориҳо ба иқтисодиёти вилоят тадбирҳо андешида, ҳангоми таҳияи лоиҳаҳои давлатии сармоягузорӣ ва татбиқи онҳо, талаботи воқеии минтақа, аз ҷумла дар самти ба гардиши кишоварзӣ баргардонидани заминҳои партов ва бекористода ба инобат гирифта шавад.

6. Кумитаи давлатии идораи замин ва геодезӣ, дигар вазорату идораҳои дахлдор ва мақомоти иҷроияи ҳокимияти давлатии вилояти Хатлон чиҳати соддаву осон намудани тартиби ҷудо намудани қитъаи замин барои сохтмони корхонаҳои саноатӣ, ба Ҳукумати мамлакат пешниҳодоти асоснок ва мушаххас манзур намоянд.

7. Мақомоти иҷроияи ҳокимияти давлатии вилояти Хатлон:

- барои беҳтару самаранок намудани фаъолияти Шӯрои вилоятӣ оид ба беҳтар намудани фазои сармоягузорӣ, котиботи он ва мунтазам гузаронидани ҷаласаҳои Шӯро чораҳои амалӣ андешад;

- дар ҳамкорӣ бо вазорату идораҳои дахлдор, бахши хусусӣ ва бо ҷалби сармояи дохиливу хориҷӣ барои таъсиси корхонаҳои хурду миёнаи истеҳсоли дар соҳаҳои саноат ва коркарди маҳсулоти кишоварзӣ, захираву нигоҳдории он ва истеҳсоли маҳсулоти ниҳоии ба содирот нигаронидашуда тадбирҳои зарурӣ андешида, аз натиҷааш ба Ҳукумати ҷумҳурӣ маълумот манзур намояд;

- чиҳати паҳн намудани таҷрибаи ноҳияи Ёвон оид ба таъсиси корхонаҳои саноатӣ ва ҷойҳои корӣ дар дигар ноҳияҳои вилоят бо дарназардошти захираҳои ашёи хоми маҳаллӣ, истифодаи ҳамаҷонибаи имкониятҳои иқтисодии гузаргоҳи сарҳадии Панҷи Поён, ба роҳ мондани ҳамкориҳои судманд бо МД «Фонди дастгирии соҳибкорӣ» ва дар маҷмуъ барои фароҳам овардани шароити мусоид ба соҳибкорон ва ба роҳ мондани ҳамкориҳои мунтазам бо онҳо чораҳои зарурӣ андешад;

- барои пайгирӣ намудани самтҳои нави рушди иқтисодии вилоят, аз ҷумла дар соҳаҳои кишоварзӣ, саноат, энергетика ва сайёҳӣ ва дар заминаи он таъсиси ҷойҳои нави корӣ ва баланд намудани некӯаҳолии мардум тадбирҳо андешад.

8. Мақомоти иҷроияи ҳокимияти давлатии ВМКБ, вилоятҳои Хатлону Суғд, шаҳру ноҳияҳои тобеи ҷумҳурӣ дар ҳамкорӣ бо бахши хусусӣ шӯроҳои машваратӣ оид ба беҳтар намудани фазои сармоягузорӣ



ва соҳибкориро дар сатҳи раисони шаҳру ноҳияҳо таъсис дода, ҷиҳати фаъолияти бомароми онҳо ҳамаи шароитҳои заруриро фароҳам оранд.

9. Вазоратҳои кишоварзӣ, рушди иқтисод ва савдо, Кумитаи давлатии сармоягузорӣ ва идораи амволи давлатӣ аз ҳисоби намояндагони вазорату идораҳои дахлдор, бахши хусусӣ ва бо ҷалби шарикони рушд гурӯҳи корӣ таъсис дода, оид ба беҳтар намудани фазои сармоягузорӣ дар бахши кишоварзӣ ва рушди тичорати аграрӣ таҳлилҳои ҳамаҷониба гузаронанд ва натиҷаҳои онро ба ҷаласаҳои ояндаи Шӯро пешниҳод намоянд.

10. Кумитаи меъморӣ ва сохтмон дар якҷоягӣ бо вазорату идораҳои дахлдор ва бо дастгирии шарикони рушд ҷиҳати ҳарчӣ зудтар ҷорӣ намудани низоми «Равзанаи ягона»-и гирифтани иҷозат барои сохтмон ва беҳтар намудани нишондиҳандаҳои Тоҷикистон дар ҳисоботи «Пешбурди соҳибкорӣ»-и Бонки Ҷаҳонӣ чораҳои зарурӣ андешида, аз натиҷааш ба Шӯрои машваратӣ маълумот пешниҳод намояд.

11. Вазоратҳои корҳои хориҷӣ, рушди иқтисод ва савдо, Кумитаи давлатии сармоягузорӣ ва идораи амволи давлатӣ, Палатаи савдо ва саноат, сафоратҳо ва намояндагҳои Тоҷикистон дар хориҷи кишвар ҷиҳати муаррифии васеи имкониятҳои сармоягузорию мамлакат тариқи васоити ахбори оммаи дохиливу хориҷӣ ва ташкили чорабиниҳои гуногуни таблиғотӣ тадбирҳои мунтазам андешанд.

12. Ба шарикони рушд тавсия дода мешавад, ки:

- дар ҷараёни татбиқи қарорҳои Шӯро фаъолона ширкат намуда, барои баланд бардоштани самаранокии лоиҳаҳои тавассути шарикони рушд амалишаванда, аз ҷумла самаранокии иқтисодӣ ва молиявӣ онҳо тадбирҳои зарурӣ андешанд;

- барои тақвият бахшидани фаъолият ҷиҳати ба ҳадафҳои иқтисодии Тоҷикистон мувофиқ намудани лоиҳаҳои шарикони рушд ва ҳангоми амалисозии лоиҳаҳо дар мадди аввал гузоштани афзалиятҳои миллии ҷумҳурӣ чораҳои амалӣ андешанд;

- дар таҳкими сохтори институтсионалии бозори тақрорӣ қоғазҳои қиматнок ва биржаҳои фондӣ тибқи таҷрибаи пешқадами ҷаҳонӣ бо мақсади бароҳмони фаъолияти босамари биржаҳои фондӣ, мубодилаи



донишҳо, таҷриба ва иттилоот, дастгирии чорабиниҳои тарғиботӣ, инчунин бозомӯзии мутахассисони соҳавӣ мусоидат намоянд;

- ҷиҳати муаррифии васеи имкониятҳои сармоягузори мамлакат тариқи васоити ахбори оммаи дохиливу хориҷӣ ва ташкили чорабиниҳои гуногун кӯмак намоянд.

Бо эҳтиром,

*Кормандони Котиботи Шӯрои машваратии назди Президенти
Ҷумҳурии Тоҷикистон оид ба беҳтар намудани фазои сармоягузорӣ*

Нумон Абдуҷаборов – Роҳбари Котибот

Манучеҳра Мадҷонова – мушовири калони иқтисодӣ

Дилшод Одинаев – мушовири иқтисодӣ

Абдурауф Ҷураев – мушовири иқтисодӣ

Илҳом Маҳкамбоев – мушовири калон оид ба рушди баҳши хусусӣ

Саид Яҳёев – таҳлилгар оид ба рушди баҳши хусусӣ

Сафарбӣ Файзова – ёвари маъмури